

छोयो भैरेट्चोऊ ऊखान

मर्कूस ४:१-२०



मर्कूस ४ : १-२०

१ होटई कायाक् गालील टालोऊ छेवाड येसूए परमेसोरोऊ बाट पाहाक्न डूमीया र सारई कराड्च हूल लेचबाटे आसे नाऊवाड कालाहा। होटई डीओ मीघ्याड नूवार पाहाक्की ठाला। होटई भर्मीकोचहीं पाखाड्न लेनार डूवा।

२ होटई पाहाक्चई जाट्नाड होस्कई ऊखानीड काट कठा डेया, ३ “लऊ सेनी, खायाक् काट भर्मी छोयो भैरेट्की डेम य़ाड नूवा। ४ होटई छोयो भैरेट्चई जाट्नाड कूसई छोयो लामाड भाला। होटई ग्वाजाको राहार ज्यामयाहा।

५ होटई कूसई छोयो लूडोऊ गराड भाला। होलाक् चेचेस्जा भा लेचबाटे छोयो गीट्की क्योटा। ६ होटई मीजरा ठाक्की माडूपा। होटई नाड्खान बेस्खाटा खान्चबाटे होसे छोयोऊ बीरूवा कीरीऊ सीया।

७ होटई कूसई छोयोचहीं जू मीघ्याड भालार जू खाटानई लोडा। जू खाट्खाटान लोड्नाड जूक्रेई होस्की यूँक्नयाहा र मीस्या स्याटाक्की मायोका ८ होटई कूसई छोयो सेहेच भऊ गराड भाल्चबाटे होसे बेस्खाटा लोडा। होटई टीस गूना, साठी गूना र सय गूना मीस्या स्याटाका।

९ लोऊ आब, कूसई भर्मीओ मेनेकेट ले होचेई अटसेई” डेम येसूए डेया।

१० होटई येसू लाहाकाट डूमडूनाड लोहो बारजना चेलाको होटई अरू लाफाकई होसे ऊखानोऊ अर्ठ ही हो डेम गीना।

११ होटई आस्कोई ऊखानोऊ अर्ठ फोसाक्चई ईटो डेम डेया, “परमेसोरऊ बारेआड पट्ट बाट नाकूर्कई वार्ले, तर परमेसोरकी माचीन्हीच भर्मीकोलाक् याड्च बाटको ऊखानलकीड सेटाक्ले।” डेम डेया।

१२ होर्कई डोस्की ट डोस्ले तर चेक्जार माडाड्ले। होटई परमेसोरऊ बाटकी सेकी च सेले तर चेचेस्त्र मावार्ले। ईडीक् वार्नाड च होर्कई लोहो मासेहेच बानीबेभार डासार परमेसोर लेठाड राहाचलेया। होटई परमेसोरईर होर्कूड मासेहेच बानी बेभारकी माफीक् याहाच लेया।”

१३ तर नार्कई ईडीक् सजीलो ऊखानोऊ अर्ठ च मावार्ले डेनाड आर्चूकार डाच ऊखानोऊ अर्ठ कूजाटन वार्ले, खोई?

१४ “लऊ सेनी, होसे ऊखानोऊ अर्ठ याड्च हो। छोयो भेरेट्चचहीं परमेसोरऊ बाट पाहाक्च भर्मी हो। १५ कूडीक् भर्मीकी ईसे बाट लामाड भाल्च छोयो लेखान छान्ले। भर्मीओ मीमनाड परमेसोरऊ बाट परीच बीट्टीकई सईटान खेरार राहाले र होसे बाट्की ट्याप हूमन आल्ले।

१६ होटई कूडीक् भर्मीओ मीमनाड चहीं परमेसोरऊ बाट लूडोऊ गराड परीच छोयो लेखान छान्ले। परमेसोरऊ बाट सेच बीट्टीकई होर्कई माराड्ण-माराड्ण मीमनाड लाले।

१७ तर होस्कोऊ बाट होर्कूड मीमनाड भीट्टीसम्म मीजरा ठाक्की माडूपार होर्कई कालाप्टर माट्रई बीस्वास जाट्ले। तर फोकई डूख याहा डेनाड परमेसोरऊ बाट्की छीट्टई न डास्की क्योट्ले।

१८ तर कूडीक् भर्मीओ मीमनाड चहीं परमेसोरऊ बाट जूओऊ घारीआड परीच छोयो लेखान छान्ले। १९ याड्च भर्मीको परमेसोरऊ

बाटकी सेयार आचेऊ लामाड वाकी च पाले।
होटई माराड्न माराड्न ऊंकी कूजाट्न डूप्ले
अवला डेम ढनी छान्की पाले। होटई सूरटा जाट्न
मीस्या मास्याच म्यारटूम लेखा होर्कई अरू
भर्मीकोलाक् परमेसोरोऊ लाम टान्नाक्कीन
मायोक्ले।

२० टर कूडीक् भर्मीओ मीमनाड चहीं
परमेसोरोऊ बाट सेहेच भऊ गराड परिचो छोयो
लेखान छान्ले। होर्कई परमेसोरोऊ बाटकी सेयार
मीमनाड डाले। होटई सूई-सूई टीस गूना, सूई-
सूई साठी गूना होटई सूई-सूई सय गूना मीस्या
स्याटाक्ले” डेम येसूए पाहाका।

मगर हूटोऊ रीक्च टरीका	
मगर भाषाको लेखने तरीका	
मगर हूटोऊ रीक्च टरीका	खस कूरोऊ रीक्च टरीका
ड (डेट)	ड्ह (ड्हेट)
न (नड्ले)	न्ह (न्हड्ले)
म (मे)	म्ह (महे)
य (योक्की)	ह्य (ह्योक्की)
र (रा)	रह/ह (रहा/हा)
ल (ला)	ल्ह (ल्हा)
व (वाकी)	ह (हाकी)
<p><u>मगर टरीकई:</u> क्ष, ष, श, मारीक्की। त, थ, द, मारीक्की। ट, ठ, ड, ढ माट्रई रीक्की। ऐ, औ मारीक्की (डई, डोऊ लेखान रीक्की)। इ, उ मारीक्की। ई, ऊ माट्रई रीक्की। रेफ (गछु डेच सब्डाड रीक्च लेखान) मारीक्की। मीहील चेम माट्रई अच्छेर्को जोडीकी (कान्को मारीक्न, कान्को डेम रीक्की)।</p>	